



HAL TARXIEN

MINUTI

GVERN LOKALI HAL TARXIEN

IS-SEBA' LEĠSLATURA 2013 - 2019

SEDUTA NUMRU 97/07

I-Erbgħa 22 ta' Mejju 2019 fil-5.30pm fl-Uffiċċju Amministrattiv tal-Kunsill Lokali f'73 Triq Santa Marija, Tarxien.

PREŻENTI

<i>PAWLU FARRUGIA</i>	<i>SINDKU</i>	
<i>KEITH DARMANIN</i>	<i>VIĊI SINDKU</i>	
<i>FRANCIS AGIUS</i>	<i>KUNSILLIER</i>	
<i>LAWRENCE BONAVIA</i>	<i>KUNSILLIER</i>	
<i>ISHMAEL DALLI</i>	<i>KUNSILLIER</i>	
<i>DORIS VELLA</i>	<i>KUNSILLIER</i>	
<i>LUKE GENUIS</i>	<i>KUNSILLIER</i>	
<i>TRISTAN MERCIECA</i>	<i>AMBAXXATUR VOT16</i>	<i>SKUŻAT</i>
<i>ANTONELLA GALEA</i>	<i>SEGRETARJU EŻEKUTTIV</i>	

AGENDA

- 97.1 Qari tal-ittri ta' apologiji;
- 97.2 Kunsiderazzjoni u Approvazzjoni tal-Minuti;
- 97.3 Komunikazzjoni mis-Sindku;
- 97.4 Tweġibiet għall-Mistoqsijiet tal-Kunsillieri;
- 97.5 Rapport;
- 97.6 Kunsiderazzjoni u Approvazzjoni tal-iskeda ta' pagamenti 80/2019;
- 97.7 Kunsiderazzjoni u Approvazzjoni tar-Rapport tal-laqqgħat ta' Sotto Kunitati;
- 97.8 Mozzjonijiet;
- 97.9 Tmiem tal-laqqgħa u data tas-seduta li jmiss.

TALBA

Is-Sindku qal it-talba u ppresieda l-laqqgħa.

97.1 Qari tal-Ittri ta' Apoloġija

- i. Is-Seg. Ezek. infurmat lill-Kunsill li ma kienx hemm ittri ta' apoloġija f'din il-laqgħa.

Ittri ta'
Apoloġija

97.2 Kunsiderazzjoni u Approvazzjoni tal-Minuti

Iffrmar tal-
Minuti

- i. Il-Minuti Nru. 95/2019 Laqgħa Straordinarja u Nru 96/2019 tad- 29 ta' April 2019 ittiegħdu bħala moqrija peress li kienu ċċirkulati minn qabel. Il-Minuti ġew iffirmati mis-Sindku s-Sur Paul Farrugia u mis-Segretarju Eżekuttiv is-Sna Antonella Galea.

97.3 Komunikazzjoni mis-Sindku

- i. Is-Sindku nforma lill-Kunsill li għalkemm kienet ntbgħatet l-ittra bl-avukat lill-Perit Mintoff – Building & Design Consultants dan bqajna qatt ma smajna xejn mingħandu.
- ii. Rigward it-turf tal-ground 5 aside s-Sindku nforma lill-Kunsill li konna għadna l-istess hekk kif kien irrapurtat fl-aħħar laqgħat. Sadanittant il-Kunsill iddiskuta dan il-każ u ddeċieda li nimxu fuq il-parir tal-avukat.
- iii. Is-Sindku Paul Farrugia qal li għalkemm kien beda x-xogħol fi Triq Żejtun u kienu qed isiru servizzi fuq iż-żewġ naħat, kienet inqalgħet problema għaliex is-sidien tal-aħħar dar, Villa Barbaro, kienu żammew lill-Infrastructure Malta u s-Sovrintendenza. Żied jgħid li l-kumpliment tax-xogħol fuq it-triq ukoll waqaf għaliex xi hadd minn tal-festa kien sab lill-Perit u lill-kuntrattur u qalilhom biex jieqfu. Is-Sindku Paul Farrugia qal li kien iċċekja u kienu huma stess li qallulu dan id-diskors. Il-Kunsillier Ismael Dalli rrimarka b'liema dritt xi hadd minn tal-festa jwaqqaf ix-xogħol u Infrastructure Malta jisimgħu minnu. Spicċajna dawn l-aħħar xahrejn l-amministrazzjoni taqa f'idejn in-nies tal-festa.
- iv. Rigward ĊIRKOLARI 16/2016 – Hatra ta' Deputat Segretarju Eżekuttiv. Is-Seg. Ezek. reġgħet infurmat lill-Kunsill li għal darb'oħra d-DLG kien reġa bgħat reminder dwar dan.
- iv.i Il-Kunsill għal darb'oħra qabel li jibqgħu mad-deċiżjoni li jistennew direzzjoni mingħand l-Assoċ. Kunsilli Lokali.
- v. Is-Sindku nforma lill-Kunsill li konna mexxejna bl-Applikazzjoni tal-bus shelter għat-toroq Palma u Tarxien filwaqt li konna qed nistennew mill-kumpanija FACES.
- v.i Is-Sindku żied jgħid ukoll li l-bus shelter ta' MISRAH IS-SUQ twaħħal filwaqt li kien jonqos biss li jitpoġġa l-bank.
- vi. Rigward Blokkja appartamenti godda fi Triq San Mikiel Fgura s-Sindku nforma lill-Kunsill li kien għadu kollox l-istess hekk kif irrapurtat lilhom fil-laqgħat preċedenti.

Perit Mintoff –
Building &
Design
Consultants

Turf tal-ground
5 aside

Toroq Żejtun u
Sorjiet – Minn
Infrastructure
Malta

ĊIRKOLARI
16/2016 – Hatra
ta' Deputat Seg.
Ezek.

Bus Shelter
Triq Palma -
Applikazzjoni

Bus Shelter –
Misrah tas-Suq

Blokkja
apartamenti
godda fi Triq
San Mikiel
Fgura

vii. Is-Sindku nforma lill-Kunsill li fi Ġnien Kurunell Mass kien inbeda x-xogħol u bħalissa kienu waslu anke l-pots u x-xogħol kien miexi.

Tender -
Ameljorament
ta' Ġnien
Kurunell Mass

viii. Is-Sindku nforma lill-Kunsill li kien deher il-Qorti minħabba kumment fuq il-FACEBOOK nhar -il 15 ta' Mejju 2018 mingħand is-Sur Juan Carlos Farrugia. Waqt is-smiegħ tas-seduta l-avukat tal-akkużat Dr Carm Mifsud Bonnici talab jekk kienx biżżejjed li jitlob skuża fuq il-paġna tal-Kunsill fuq FACEBOOK. Din it-talba l-Magistrat ma aċċettahix kompletament. Għalkemm approva li l-imputat jitlob skuża pubblika, xorta waħda ser ikompli bil-kawża iżda issa din il-kawża kellha tiġi ddifferita għaliex il-Magistrat lehaq Imħallef.

Kawża l-Qorti

ix. Is-Sindku Paul Farrugia nforma lill-Kunsill li dwar il-proġett biex issir Triq l-Isqajjaq li dwaru kien avviċinah l-Onor. Silvio Parnis, kulhadd kien jaf li bħala Kunsill kien hemm qbil li jingħataw fondi mill-UIF/DPF lill-Arċipriet. Qal li kienet ċemplitlu waħda mill-kandidati laburisti u qaltli li xi hadd mill-OPM kien ċemplilha biex bħala kandidati jkunu prezenti waqt il-konferenza stampa tal-prezentazzjoni tal-Kunsill lill-Arċipriet għal dawn il-fondi. Żied jispjega s-Sindku li l-konferenza stampa ma ħax ħsiebha l-Kunsill Lokali jew hu bħala s-Sindku u għalhekk anke l-kunsillieri prezenti ma kenux mistiedna u anqas il-kandidati PN ma ġew mistiedna.

Ameljorament
ta' pjazza
f'Misrah
Brittania

Dakinhar tal-konferenza stampa hu bħala Sindku kien staqsa lill-Onor. Silvio Parnis imma dan wieġbu li anqas ma kienet ġejja minnu.

Sadanittant xi persuni kienu avviċinaw lilu bħala s-Sindku fejn riedu jkunu jafu għaliex l-Ministru li snin ilu tahtu kienet saret il-pjazza, issa kien reġa qiegħed il-Perit tax-xogħol. Is-Sindku Paul Farrugia spjegalhom li din il-persuna ma kienx il-Perit tal-proġett imma l-Perit għall-Knisja Parrokkjali li kienu qed jissottomettu l-proġett.

Is-Sindku Paul Farrugia reġa saħaq li dan il-proġett huwa ta' Infrastructure Malta għaldaqstant il-kuntratt ser tatih Hi lill-kuntratturi tagħha filwaqt li l-Kunsill Lokali ser jissorvelja x-xogħlijiet permezz tal-Perit tagħna u jrid ukoll jipprovi għall-istreet furniture. Il-Kunsill qabel unanimament.

x. Is-Sindku nforma lill-Kunsill li t-talba għal tiswija tal-bandli b'Direct Order kienet għaddiet min-naħa ta' DLG filwaqt li kienet ukoll waslet il-konferma mingħand il-Ministru u kien inbeda wkoll ix-xogħol u bħalissa kien qed jitpoġġa s-safety material.

Survey MCCA
- Direct Order

xi. Is-Sindku nforma lill-Kunsill li kien baqa ma kellux risposta mingħand il-kuntrattur tagħna dwar il-ġonna li ma kellhomx arloġġ tad-dawl installat u għaldaqstant kien qed jissuġġerixxi li jipprova jsib lill-ħaddieħor.

Applikazzjonijei
t arloġġ tad-
dawl fil-ġonna

xi.i. Il-Kunsill iddiskuta dan il-każ u unanimament qabel li jsir kif propost.

xii. Is-Sindku nforma lill-Kunsill li kien ċempel it-tifel tal-Brunzar li kien beda jaħdem fuq il-BUST fejn infurmah li kien jaf artist u jekk xtaqx li dan l-artist jkompli fejn kien ħalla missieru. Is-Sindku qal li kien ikkonfermalu filwaqt li l-Kunsill ukoll qabel unanimament. Żied jgħid ukoll li kienet waslet id-

Monument -
Renzo Gauci

DNO mingħand il-PA bl-approvazzjoni dwar l-iżvilupp tas-sit in kwistjoni.

- xiii.** Is-Sindku nforma lill-Kunsill li x-xogħol fi Triq Santa Tereza kien inbeda. Il-Kunsillier Frans Agius ġibed l-attenzjoni li kien hemm xi kurduna mkissra. Is-Sindku qal li kien ha nota u kien ser jiċċekja u fil-każ jkellem lill-Kuntrattur sabiex jirranġa.
- xiii.i** Żied jispjega s-Sindku li Triq Sammat kienet inbdiet ukoll u kienu nqalgħu bankini u kienu ser jibdew jgħaddu s-servizzi.
- xiv.** Is-Sindku nforma lill-Kunsill li kienet inbdiet Triq Alfier De Medran u s-servizzi kienu kwazi lesti filwaqt li avża li daqt kienet ser tinbeda wkoll Triq il-Witja.
- xv.** Is-Sindku fakkar lill-Kunsill li kien għad hemm vakanza għal assistent skrivan skala 16 li konna ser nerġgħu nattivaw biex tinħareġ.
- xvi.** Is-Sindku nforma lill-Kunsill li Infrastructure Malta kienet avviċinatu u nformatu li kienu qed jipproponu li jirranġaw l-area ta' wara l-iskola. Is-Sindku qal li għal darba tnejn tlieta kien infurmahom li dik l-area hija tal-privat pero jekk bħala Awtorita huma riedu jirranġaw l-area hu ma kienx ser iwaqqafhom.
- xvi.i** Il-Kunsill iddiskuta dan il-każ u unanimament qabel mas-Sindku li jekk Infrastructure Malta tixtieq li tirranġa s-sit il-Kunsill ma kienx ser iwaqqafha.
- xvii.** Is-Sindku nforma lill-Kunsill li wara li konna bgħatna lit-TM it-talba fejn konna qed nissuġġerixxu li Triq Dejma tigi kollha *one way* u min ikun irid jidhol lejn il-Bank HSBC ikun irid jinżel Kurunell Mas u jdur mar-roundabout u jidhol Triq Leonardu Abela u joħroġ għal Triq Żejtun u jkun jista jew idur għal Triq il-Kbira jew inkella jibqa sejjer dritt fi Triq Iż-Żejtun fl-area ta' Ġnien Kurunell Mas, konna rċevejna mingħand TM fejn dawn ma kienux isibu oġġezzjoni basta nibgħatulhom pjan dettaljat tal-kambjament propost flimkien mat-tabelli u sinjali u dan qabel ma jinbeda x-xogħol previst.
- xviii.** Is-Sindku nforma lill-Kunsill li kienu twaħħlu t-tabelli tal-ONE WAY fi Triq San Anard man-naħa tas-service road.
- xix.** Is-Sindku nforma lill-Kunsill li kienu waslu mingħand it-TM:-
- RESERVED PARKING BAY – Blk 1, Flt. 3, Triq Kelinu Cachia – Talba sabiex titneħħa u dan għaliex is-sid biddel ir-residenza;
 - RESERVED PARKING BAY – 12 Trejqa Vincent Battistino –
 - 1.5 M KEEP CLEAR BAY/RESERVED PARKING BAY – 231, Triq Sammat
 - 1.5 M KEEP CLEAR BAY/RESERVED PARKING BAY – 16, Kalimera, Flt 2, Triq il-Fuħħar
 - 1.5 M KEEP CLEAR BAY/RESERVED PARKING BAY – 55, Triq Santu Wistin
 - RESERVED PARKING BAY – 54, Belle Man, Triq B'bugia
 - 1.5 M KEEP CLEAR BAY/RESERVED PARKING BAY – Mis E1,

Permessi toroq
Betta, Sta Tereza,
Sammatt u Kamnu

Toroq godda
bit-larmak

Vakanza
Skrivan
Skala16

Sit fejn l-iskola

Traffic
Maangement –
Area Ġnien
Kurunell Mas

One Way – Triq
San Anard

Talbiet TM

Tarxien Temples, Triq Xandru Farrugia

- Road hump – Triq I-Iskola k/m Triq I-Annunzjata
- 1.5 M KEEP CLEAR BAY/RESERVED PARKING BAY - Nru. 12, Trejqa Vincent Battistino hekk kif kien deċiż fil-laqgħat ta' qabel din ma setax isir hemmhekk għaliex m'hemmx skop għalih għaliex minn hemm ma jgħaddux karozzi u hemm il-pavimentar. Filwaqt li kienet ser issir fi triq biswiet li tiġi Triq Kelinu Cachia.

xix.i Il-Kunsill iddiskuta dawn it-talbiet u qal li ma kienx isib oġġezzjoni li dawn isiru.

xx. Is-Sindku nforma lill-Kunsill li kien tressaq kaz mingħand resident fi Triq Alfier De Medran fejn bħalissa għaddejjin xogħlijiet ta' resurfacing u bdil ta' servizzi fost oħrajn mill-Kuntrattur tal-Kunsill fejn dan ir-resident qed jallega li l-kuntrattur waqt ix-xogħol kien ġibed xi pipe bil-konsegwenza li dan inqala minn ġewwa u dan is-sit u xi djar fil-viċin kellhom leakage tal-ilma u sar ilhom xi ħsara.

Hsara residenzi
– Triq Alfier De
Medran

xx.i Saret diskussjoni mill-Kunsill Lokali dwar dan u ġie deċiż li dan il-każ ngħadduh lill-insurance tal-Kunsill għall-kunsiderazzjoni tagħhom.

xxi. Is-Sindku Paul Farrugia ssuġġerixxa sabiex din is-sena wkoll jiġi ċelebrat JUM Ħal Tarxien bil-programm ikun bħas-soltu :-

- QUDDIESA ,
- KORTEO BL-ISCOOTS u GĦAQDIET SAL MONUMENT fejn jitpoġġew il-fjuri u titla l-bandiera
- KORTEO jibqa tiela sa' quddiem l-Uffiċċju tal-Kunsill Lokali fejn tingħata bibita
- KORTEO jitlaq minn fejn il-Kunsill Lokali u jgħaddi minn Triq Il-Fieres u jibqa sejjer għal –Ġnien Kurunell Mass għall-ftuħ ta' dan il-Ġnien.

xxi.i Saret diskussjoni dwar dan mill-Kunsill u kien hemm qbil unanimu li Jum Ħal Tarxien jiġi ċelebrat nhar il-Ħadd 30 ta' Ġunju 2019 bil-programm hekk kif propost mis-Sindku Paul Farrugia.

Il-Viċi Sindku Keith Darmanin irtira fi 19:15

97.4 Twegibiet għall-Mistoqsijiet tal-Kunsillieri;

Ma kienx hemm x'jiġi rrapurtat.

97.5 Rapporti

Ma kienx hemm x'jiġi rrapurtat.

•

97.6 Kunsiderazzjoni u Approvazzjoni tal-iskeda ta' pagamenti

- i. Ġiet mressqa l-iSkeda ta' Pagamenti Nru.80/07. Din l-iSkeda ġiet approvata b'mod unanimu u ġiet iffirmata mis-Sindku, mis-Seg. Eżek. u minn żewġ Kunsilliera.

97.7 Kunsiderazzjoni u Approvazzjoni tar-Rapport tal-laqgħat ta' Kunitati u/jew Sotto Kunitati

- i. Ma kienx hemm x'jiġi rrapurtat.

97.8 Mozzjonijiet

- i. Ma kienx hemm Mozzjonijiet imressqa sa mhux iktar tard minn 6 ijiem mid-data ta' din il-laqgħa.

97.9 Tmiem tal-laqgħa u data tas-seduta li jmiss

Il-laqgħa ntemmet fis-7.20PM

Laqgħa oħra ser tinzamm nhar **I-Erbgħa 19 ta' Ġunju 2019 fil-5:30pm**

(IFFIRMATA)

**Kav. Paul Farrugia KLJ CMLJ
Sindku**

(IFFIRMATA)

**Sna. Antonella Galea
Seg. Eżek**